

28 ta' Novembru, 1951.

Imballfin:

L-S.T.O. Sir George Borg, Kt., M.B.E., LL.D., Pres.

L-Onor. Dr. L.A. Camilleri, LL.D.

L-Onor. Dr. A.J. Montanaro Gauci, LL.D.

Nazzareno Saliba *versus* Maria Vella

**Patria Potestà — Emancipazzjoni —**

**Art. 154, 155, 156 (1) u 176 (d) tal-Kodiċi Civili.**

Il-missier li għandu l-patria potestà fuq ibnu għandu d-dritt li jzomri niegħu lil dak ibnu u li jirrikjama minn għand terzi persuni li ma għandhom jedd fuqu. U meta l-missier jeżerċita l-azzjoni għar-rikjam ta' ibnu, ma għandux bżonn isejjaħ fil-kawża anki lil dak ibnu.

Id-dispożizzjoni tal-liġi li tykil li l-patria potestà tispicċa "ipso jure" jekk it-tifel, bil-kunsens ta' missieru, jitlag mid-dar u jmur joqgħod għal rasu, għandha tigi nterpretata fis-sens ulla, b'ezzi jirrikorri dan "il-kaz", hemm bżonn li t-tifel ikun fil-fatt kapaci jgħid ekonomikament indipendenti mill-ġenituri tiegħu, jigiġifieri li jkun emanċipat "di fatto".

Il-fakoltà mogħtija mill-liġi lill-Qorti ta' Ġurisdizzjoni Volontarja li, għal raġuni tajba, u mingħajr ma ssemmi din ir-raġuni, tagħti s-setgħa lit-tifel li jitlag minn dar missieru, hija eżerċibili fil-konkors ta' ċirkustanzi gravi.

Il-Qorti, — Rat l-ċitazzjoni quddiem il-Prim'Awla tal-Qorti Civili, li biha l-attur, wara li qal li l-konvenuta qiegħda żżomm magħha lil bin l-attur Carmelo siye Charles Saliba, minorenni, u li rrifjutat illi tikkonsenjah lill-attur non ostanti li talabha ripetutamente, talab li l-konvenuta tiġi kundannata tikkonsenja l-imsemmi tifel lill-attur fi żmien qasir u perentorju; bl-ispejjeż kontra l-konvenuta;

Rat in-nota ta' l-eċċezzjonijiet tal-konvenuta, li biha qalet li skond l-art. 176 (d) tal-Kodiċi Civili l-attur ma għandux setgħa fuq ibnu Carmelo Saliba, għaliex dan bil-kunsens ta' missieru ilu minn żmien twil separat minnu jgħix mal-konvenuta, u billi t-tifel għandu sittax-il sena u assolutament ma jridx iħalli lill-konvenuta li rabbietu mindu kellu erba' snin (dok. A). B'riżerva ta' eċċezzjonijiet oħra;

Rat is-sentenza mogħtija minn dik il-Qorti fil-15 ta' Novembru 1951, li biha giet milqugħa t-talba, u l-konvenuta giet kundannata tikkonsenja t-tifel in kwistjoni fi żmien jumejn lill-attur; mingħajr taxxa ta' l-ispejjeż, biċ-ċritt tar-Reġistru għall-konvenuta; wara li kkunsidrat;

Illi mill-provi jidher li t-tifel in kwistjoni għandu sittax-il sena u ġie mrobbi, minn mindu kellu erba' snin, mill-konvenuta;

Illi skond il-liġi, it-tifel in kwistjoni għadu sugġett għall-patria potestà ta' missieru, għalkemm hija haġa ta' gravità morali kbira għall-konvenuta li tħalli issa, wara li rabbietu, lit-tifel in kwistjoni;

Illi d-dispost imsemmi u ċitat mill-konvenuta mhux applikabili għall-każ, l-għaliex l-istess, rettament u għustament interpretat, jipporta li t-tifel minuri hemm kontemplat ikun telaq bil-kunsens ta' missieru mid-dar paterna biex igħix għal rasu l-għaliex, non ostanti l-età tiegħu, ikun fil-fatt kapaċi jgħix ekonomikament indipendenti mill-ġenituri tiegħu;

Illi ma hemmx kwistjoni illi t-tifel in kwistjoni huwa dipendenti ekonomikament mill-konvenuta u ma ġiex bl-ebda mod emancipat, u huwa stess, meta ġie minn ommu rikjamat fid-dar ta' missieru, billi qattlu li bil-liġi hija kienet tirbhu, huwa rrispondiha li jekk kien hekk kien imur magħhom — dak li juri li l-għażla li jtlaq mid-dar ma kienetx tiddependi minnu, l-għaliex kieku kien jinsisti biex igħid li huwa telaq

in forza ta' dik l-ghazla li dwarha l-attur ma jistax jerga' lura. Del resto, huwa g'ie konfidat lil-konvenuta meta kellu erba' snin jey erba' snin u nofs;

Illi ladarba ma tilefx id-drittijiet tal-patria potestà fuq it-tifel in kwistjoni, it-talba tiegħu hija gustifikata;

Rat in-nota ta' l-appell tal-konvenuta, u rat il-petizzjoni tagħha, fejn talbet li s-sentenza fuq imsemmija tiġi riformata, billi tiġi miċhuda d-domanda attriċi, bl-ispejjeż kollha taż-żewġ istanzi kontra l-attur;

*Omissis;*

Rat in-nota tal-konvenuta, li biha eċċepiet l-irritwalità tal-gudizzju peress li l-l-prinċipal interessat fil-kawża, cioè, il-minuri Charles Saliba, mhux rappreżentat fiha, u tinsisti biex dana jiġi msejjaħ fil-kawża skond il-liġi;

*Omissis;*

Ikkunsidrat;

Li l-eċċezzjoni ta' l-irritwalità opposta f'dan l-istadju mill-appellanti mhix aċċettabili; għaliex l-azzjoni eżerċitata hija dik li tmis id-dritt tal-patria potesta kompetenti lill-appellat fuq Ibnu minuri Charles, u derivanti lilu dak id-dritt mi l-art. 154 u 155 tal-Kodiċi Ċivili. Infatti b'din il-kawża l-attur mhux qiegħed jitlob haġ'ohra hliel li ibnu minuri jiġi lilu konsenjat, billi bis-saħħa tal-patria potestà għandu dritt li jzommu miegħu u ma jibqax ma' terzi persuni. Fil-kaz citat mill-appellanti, u ripo tat fil-Volum VIII, pag. 66, tal-Kollezzjoni, l-azzjoni kienet giet eżerċitata mill-omm, li ma kellhiex id-drittijiet tal-patria potestà. Jingħad ukoll illi, fil-fehna tal-Qorti, l-azzjoni eżerċitata mhix fuq interess anti-tetiku għal dak ta' ibnu minuri Charles sive Carmelo Saliba, iżda tirr'gwarda pretensjoni ta' terza persuna, li hija l-konvenuta appellanti, li fuq l-imsemmi tifel ma għandha l-ebda setgħa;

Għaldaqshekk tirrespingi l-imsemmija eċċezzjoni ta' l-irritwalità, bl-ispejjeż kontra l-appellanti Maria Vella;

Ikkunsidrat;

Illi fil-meritu tnejn huma l-motivi li fuqhom jinsab bażat dan l-appell, jiġifieri:— (1) L-interpretazzjoni hażina mogħtija mill-Ewwel Qorti lid-dispożizzjoni ta' l-art. 176 (d) tal-Kodiċi Ċivili; u (2) in-nuqqas ta' l-applikazzjoni mill-is-

tesq Qorti tad-dispożizzjoni ta' l-art. 156 (1) ta' l-istess Kodiċi, li l-appellanti ttippretendi li tagħmel għall-każ;

Ikkunsidrat;

Illi kwantu għall-ewwel motiv, id-dispożizzjoni tal-ligi invokata mill-appellanti (art. 176 (a)) tgħid li l-patria potestà tispjéca "ipso jure" jekk it-tifel, bil-kunsens ta' missieru, jitlaq mid-dar ta' missieru u jmur igħix għal rasu. It-test Ingliz tal-ligi huwa iżjed sinjifikativ, u jgħid li t-tifel irid ikun "set up a separate domestic establishment" — dak li jfisser li s-"separate domestic establishment" irid jigi mwaqqaf minnu u bil-hila tiegħu. Għalhekk sewwa interpretat l-Ewwel Qorti dik id-dispożizzjoni tal-ligi, meta qalet li, b'ex jirrikorri l-każ fil-istess dispożizzjoni kontemplat, hemm bżonn li t-tifel ikun fil-fatt kapaċi jgħix ekonomikament indipendenti mill-ġenituri tiegħu, jgħifieri jkun emancipat "di fatto";

Ikkunsidrat;

Illi kwantu għat-tieni motiv, il-fakoltà mogħtija lill-Qorti mid-dispożizzjoni ta' l-ewwel inċiż ta' l-art. 156 tal-Kodiċi civili hija eżerċibili biss fil-konkors ta' ċirkustanzi gravi; li f'dan il-każ ma jirrizultawx (ara Kollezżjoni, Vol. XIII, pag. 390);

Għar-raġunijef fuq miġjuba u għal dawk ta' l-Ewwel Qorti, li huma adottati;

Tirrespingi l-appell u tikkonferma s-sentenza appellata, bl-ispejjeż kontra l-konvenuta appellanti; b'dan li f-terminu ta' jumejn b'dik is-sentenza prefiss għandu jibda jgħaddi mill-lum.